

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت نے جڑی بوٹی مکاؤ پیداوار ودھاؤ مہم کو کامیاب بنانے کے لئے بنیادی خدو خال طے کر لیے نمبردار، پٹواری، محکمہ زراعت کے ملازمین اور دیگر شعبوں سے تعلق رکھنے والے افراد کمیٹیوں کے اراکین ہوں گے لاہور: 18 جنوری 2017 () محکمہ زراعت پنجاب کی جڑی بوٹی مکاؤ پیداوار ودھاؤ مہم کو کامیاب بنانے کے لئے گاؤں کی سطح پر کمیٹیاں قائم کی جائیں گی جس میں نمبردار، پٹواری، محکمہ زراعت کے ملازمین اور دیگر شعبوں سے تعلق رکھنے والے افراد شامل ہوں گے۔ یہ کمیٹیاں کسانوں کے ساتھ مل کر جڑی بوٹیوں کو تلف کرنے میں معاونت کریں گی۔ اس کے علاوہ سماجی بہبود کے اداروں سے مل کر ان جڑی بوٹیوں کے نقصانات بارے کسانوں کو آگاہی فراہمی کی جائے گی۔ محکمہ زراعت سکولوں، کالجوں، دفاتر، سرکاری ونجی مقامات پر ان مہم کے بارے آگاہی فراہم کرے گا جبکہ تحصیل کی سطح پر واک کا اہتمام کیا جائے گا۔ اس کے علاوہ ان جڑی بوٹیوں سے نجات حاصل کرنے کے لئے مختلف سیمینارز کے انعقاد کے ذریعے کسانوں کو آگاہی فراہم کی جائے گی۔ اہم اور نمایاں مقامات پر بینرز آویزاں کئے جائیں گے۔ اس مہم میں محکمہ زراعت کے ملازمین بڑی تعداد میں شریک ہوں گے۔ دیہی علاقوں میں سڑکوں کے کنارے، تالابوں کے قریب اور غیر کاشتہ رقبہ پر جڑی بوٹیاں بڑے پیمانے پر موجود ہوتی ہیں جن کے بیج ہوا اور دیگر ذرائع سے کھیتوں میں پہنچ جاتے ہیں اور یہ جڑی بوٹیاں کھیتوں میں اگنا شروع ہو جاتی ہیں اور فصل کی خوراک کھا کر اسے کمزور کرنے کا سبب بنتی ہیں۔ اس لئے ان کو کھیتوں میں پہنچنے سے پہلے ہی تلف کرنا ضروری ہے۔ اس لئے اس مہم کا آغاز کیا گیا ہے۔ یہ جڑی بوٹیاں انسانی صحت کو بھی متاثر کرتی ہیں اور اگر جانور انہیں کھالیں تو انہیں بھی نقصان پہنچتا ہے۔ گاجر بوٹی جیسی جڑی بوٹی انسان کی جلد کو متاثر کرتی ہے اور اس طرح دیگر جڑی بوٹیاں بھی فصلوں کے علاوہ انسانی صحت کے لئے بھی نقصان دہ ہیں۔ واضح رہے کہ جڑی بوٹی مکاؤ پیداوار ودھاؤ مہم 20 فروری سے 25 فروری تک جاری رہے گی۔

